


АНВОРИ ДОНИШ



E-mail: anvor.donish@kgu.tj **Наширияи Донишгоҳи давлатии Кӯлоб ба номи Абӯабдуллоҳи Рӯдакӣ***
www.kgu.tj **№4 (305) 31-уми марти соли 2020, сешанбе (оғози нашр: соли 1994)**

СУХАНРОНИИ ПРЕЗИДЕНТИ ҶУМҲУРИИ ТОҶИКИСТОН, ПЕШВОИ МИЛЛАТ МУҲТАРАМ ЭМОМАЛӢ РАҲМОН ДАР ВОҲӢРӢ БО ОЛИМОНИ КИШВАР



18.03.2020 11:47, шаҳри Душанбе
Донишмандон ва зиёиёни гиромӣ!
Ҳамватанони азиз!

Мулоқоти мо бо аҳли илми кишвар дар остонаи ҷашни байналмилалӣ Наврӯз - соли нави аҷодии мардуми ориёӣ баргузор мегардад.

Фарорасии фасли зебои баҳор ва ҷашни бузурги миллиро ба шумо, аҳли илму маориф, зиёиёни эҷодкор ва тамоми мардуми шарифи Тоҷикистон, ҳамватанони бурунмарзӣ ва мардумони ҳавзаи тамаддуни Наврӯз самимона табрик меғҷям.

Дар сарчашмаҳои таърихӣ ва осори донишмандону муҳаққиқони маъруф зикр шудааст, ки замоне тоҷикони ориёитабор дар сарғаҳи инқилобҳои ақлии тамаддуни башарӣ қарор доштаанд.

Онҳо дар бунёди давлатҳои муташаккилу нерӯманд, офаридани нахустин арзишҳои фарҳангӣ, низоми одилонаи ҳуқуқӣ, осори ахлоқӣ ва таълифоти илмӣ саҳми беназир гузоштаанд.

Баъди ба даст овардани истиқлолияти давлатӣ, мо дар баробари эҳёи арзишҳои писандидаи Наврӯзи Аҷам, мулоқоти Роҳбари давлатро бо аҳли зиё - олимону донишмандон, адибону эҷодкорон, намояндагони маориф ва санъату ҳунар ба ҳукми анъана даровардем, то бо қору фаёлияти онҳо ошно гардида, масъалаву мушкилоти ҳалталабро мавриди таҳлилу баррасӣ қарор диҳем.

Қобили зикр аст, ки зиёиёни кишвари мо дар муддати қариб се даҳсолаи охир дар таҳкими давлатдории навини тоҷикон, муаррифии таъриху фарҳанги миллий, адабиёти оламшумул ва санъату ҳунар саҳми муносиб гузоштаанд.

Дар омӯзишу таҳқиқи ҷашнҳои миллий ва эҳёи онҳо, аз ҷумла Наврӯз нақши зиёиён назаррас буда, онҳо дар заминаи сарчашмаҳои бостониву таърихӣ рисолаву таҳқиқоти арзишманд ба ҷоп расонидаанд.

Имрӯзҳо мардуми шарифи Тоҷикистон ба хотири истиқболи сазовори ҷашни

муқаддаси миллиамон - сисолагии истиқлолияти давлатӣ бунёди ҳазорҳо иншооти истеҳсоливу иҷтимоиро ба нақша гирифта, тамоми қаламрави кишвари азизамонро ба қорзори бузурги заҳмати созанда табдил додаанд, ки як қисми онҳо дар арафа ва рӯзҳои таҷлили Наврӯзи бостонӣ ба истифода дода мешаванд.

Донишмандони муҳтарам!

Асри ХХI замони пешрафти беомиқдор илм ва техникаву технологияҳои навин мебошад.

Дар чунин шароит рушди минбаъдаи ҳар кишвар аз дастгирӣ ва дар истеҳсолот қорӣ қардани дастовардҳои илмӣ вобастагии амиқ дорад.

Вобаста ба ин, мо дар Стратегияи миллии рушди Ҷумҳурии Тоҷикистон барои давраи то соли 2030 ба сармояи инсонӣ диққати аввалиндараҷа додаем.

Зеро дар шароити кунунӣ таваҷҷуҳ ба нерӯи зеҳнӣ ва сармояи инсонӣ аҳамияти беш аз пеш пайдо карда, ба нишондиҳандаҳои рушди иҷтимоиву иқтисодии кишвар таъсири амиқ мерасонад.

Имрӯз бе илму инноватсия, технологияҳои иттилоотиву коммуникатсионӣ ва ташаккули ҷаҳонбинии техникӣ қадаме ба пеш гузошта намешавад.

Мо дар доираи рушди илмҳои муосир саноатикунони босуръати кишварро ҳадафи қоруми стратегияи мамлакат эълон намудем.

Дар ин раванд, мақсад дорем, ки истифодаи технологияҳои муосирро дар тамоми соҳаҳои иқтисоди миллий густариш дода, тафаккури техникӣ аҳоли, дар навбати аввал, ҷавононро тақвият бахшем, барои пешрафти илмҳои бунёдӣ ва техникӣ технологияҳои фазои мусоид фароҳам оварем.

Маҳз бо ҳамин мақсад мо солҳои 2020-2040-ро бистсолаи омӯзиш ва рушди фанҳои табиӣ, дақиқ ва риёзӣ эълон кардем ва бовар дорем, ки ин

Идомааш дар саҳ. 2-3-4-5

ИНЪИКОСИ МАСЪАЛАҲОИ РУШДИ МАОРИФ ДАР ПАЁМ




НАВРӢЗ ДАР АҲДИ БОСТОН



"АНВОРИ ДОНИШ" - БАРАНДАИ ҚОИЗАИ РАИСИ ВИЛОЯТИ ХАТЛОН




ДАЛЕЛҲОИ АҶОИБ



С. 14

ЧАНД ПАНД АЗ ЭЙНШТЕЙН



С. 16

ҲАРФИ ДОНИШЧӢ



С. 12-13

ҶАРО БИСӢРЕ АЗ ОИЛАҲОИ ҶАВОН ПОШ МЕХӢРАНД?



С. 6

"АНВОРИ ДОНИШ" - БАРАНДАИ ҶОИЗАИ РАИСИ ВИЛОЯТИ ХАТЛОН "НЕРУИ СУХАН-2019" ГАРДИД!



Озмуни вилоятии "Неруи сухан", ки тибқи қарори раиси вилояти Хатлон "Дар бораи ташкил ва гузаронидани озмуни беҳтарин маводи журналисти барои дарёфти Ҷоизаи раиси вилояти Хатлон таҳти унвони "Неруи сухан", таҳти №10, аз 8 январи соли 2020 ба имзо расида буд, рӯзи 10-уми март соли қорӣ ҷамъбаст гардид.

Ин сабқати эҷодӣ бо мақсади дастгирии рӯзноманигорон, кормандони расонаҳои хабарии вилоят ва журналистони ҷавон, ки дар инъикоси масъалаҳои муҳими рӯз, аз ҷумла рушди иқтисодиёти иҷтимоии вилоят, тарғиби расму ойин ва арзишҳои миллӣ, имкониятҳои сайёҳии вилоят, хунарҳои мардумӣ, рушди деҳот, волоияти қонун, раванди рушду тақомули соҳаҳои мухталифи хоҷагии халқ фаъолона

ширкат меварзанд, инчунин сари вақт хабардор кардани ҷомеа аз воқеаву рӯйдодҳои мубрам, шарҳу тавзеҳи воқеъбинонаю асосноки дигаргунсозӣ ва проблемаҳои аҳамияти махсуси иҷтимоидошта, ҳамзамон ҷалби таваҷҷуҳи аҳли ҷомеа ба масъалаҳои ҳалталаб, ташаккули мавқеи фаъоли ҳаёти ва таъмини иштироки шаҳрвандон дар ҳаёти ҷамъиятию сиёсии вилоят, баланд бардоштани нақш ва фаъолнокии аҳолӣ дар ҳаёти ҷамъияти, неру бахшидан ба равандҳои демократикунонии ҷомеа ва худшиносии ҷавонон баргузор мегардад.

Тибқи низомнома, озмун аз рӯи 7 номинатсия гузаронида шуд. Дар озмун рӯзноманигорон аз расонаҳои хабарии вилояти Хатлон, инчунин журналистоне, ки вилоятро дар расонаҳои хабарии ҷумҳуриявӣ ва ҷаҳонӣ намоёндагӣ мекунанд, иштирок карданд.

Имсол дар озмун 50 довталаб беш аз 250 маводи журналисти пешниҳод кард. Кумитаи тадорукотӣ бо ҷалби мутахассисони баландихтисоси соҳа пас аз омӯзишу баррасии матолиби пешниҳодшуда ғолибони ҷоизаи вилоятии "Неруи сухан-2019"-ро муайян намуданд.

Аз рӯи номинатсияи "Беҳтарин маҷалла ва нашрияи соҳавӣ" нашрияи Донишгоҳи давлатии Кӯлоб ба номи Абӯабдуллоҳи Рӯдакӣ - "Анвори Дониш" соҳиби Дипломи дараҷаи 1 гардид, барандаи Ҷоизаи раиси вилояти Хатлон таҳти унвони "Неруи сухан" дар соли 2019 гардид!

ТАҶЛИП АЗ ҶАШНИ НАВРӯЗ

Санаи 17.03.2020 дар толори фарҳангии донишгоҳи ҷорабинии фарҳангӣ-фароғатӣ бахшида ба ҷашни Наврӯз баргузор гардид.

Нахуст бо сухани ифтитоҳӣ ректори донишгоҳ, доктори илмҳои педагогӣ, профессор Мирализода Абдусалом баромад намуда, ҳозиринро табрик намуд ва қайд карданд, ки ҷашни Наврӯз имкон медиҳад, ки аҳли башар ба ин падидаи нодири бостонӣ ҳарчи бештар таваҷҷуҳ намуда, ба кишту кор шурӯъ намоянд ва аз таъриху фарҳанги гузаштаи хеш оғаҳӣ пайдо намоянд.



Дар қисмати фарҳангии ҷорабинӣ кормандони Хонаи маданияти донишгоҳ ва донишҷӯён бо шеър суруд таъби тамошобинонро болида гардониданд.

ДОНИШҶӯИ ДОНИШГОҲ ҒОЛИБИ ҶОИ АИ ГАРДИД!



Рӯзҳои 12-13-уми март соли 2020 дар бинои Академияи илмҳои Ҷумҳурии Тоҷикистон даври ниҳоии Олимпиадаи Академияи илмҳои Ҷумҳурии Тоҷикистон баргузор гардад. Барои шаффоф ва дар сатҳи баланд баргузор гардидани олимпиада ҳайати ҳакамон аз ҳисоби олимони Академия таъсис дода шуд.

Аз Донишгоҳи давлатии Кӯлоб ба номи Абӯабдуллоҳи Рӯдакӣ низ донишҷӯён дар ин олимпиада иштирок варзиданд, ки дар ҷамъбаст Ҳусай-

нов Ҳусниддин, донишҷӯи соли 5-уми факултаи химия, биология ва география ғолиби ҷои аввал аз фанни химия ва Авалов Бахтиёр, донишҷӯи соли 3-юми факултаи физика ва математика аз рӯи технологияи иттилоотӣ ғолиби ҷои сеюм гардиданд.

Дар охир аз ҷониби роҳбарияти Академияи илмҳои Ҷумҳурии Тоҷикистон ба ғолибони Олимпиада имтиёз ҷиҳати дохил шудан ба зинаҳои магистратура ва докторантура PhD дода шуд.

ҶОРАБИНИ БАХШИДА БА РӯЗИ МОДАРОН

Санаи 04.03.2020 дар толори фарҳангии донишгоҳи ҷорабинии фарҳангӣ-фароғатӣ бахшида ба Рӯзи модар баргузор гардид. Ҷорабинӣ аз ду қисмат иборат: тантанавӣ ва фарҳангӣ иборат буд. Дар қисмати тантанавӣ ректори донишгоҳ доктори илмҳои педагогӣ, профессор Мирализода Абдусалом суханронӣ намуда, занону модаронро бахшида ба Рӯзи модар табрику муборакбод гуфт.

Дар ҷорабинӣ яке аз шоираҳои шаҳри Кӯлоб Хосият Вализода иштирок доштанд ва аз ашъори пурғановати худ порчаҳои шеърӣ дар васфи бузургии Зан-Модар қироат намуданд.

Дар қисмати фарҳангӣ аз тарафи



донишҷӯёни факултаи омӯзгорӣ ва фарҳанг шеър суруд қироат карда шуд.

ИШТИРОКИ ОМУЗГОРОН ДАР ФОРУМИ ҶУМҲУРИЯВӢ



Санаи 14.02.2020 дар толори муассисаи давлатии Китобхонаи миллии Тоҷикистон форуми ҷумҳуриявӣ дар мавзӯи "Роҳ ва усулҳои муосирӣ муқовимат бо таҳдиду хатарҳои замони муосир, бахусус ифротгарии хушунатомез дар байни ҷавонон" баргузор гардид.

Аз Донишгоҳи давлатии Кӯлоб ба номи Абӯабдуллоҳи Рӯдакӣ Лоиқов Парвиз, раиси шӯрои олимони ҷавони донишгоҳ, Шамшоди Ҷамшед, муовини сардори раёсати илм ва инноватсия, Латифов Манучеҳр, сардори шуъбаи ҷавонон дар бахшҳои алоҳидаи форум ширкат варзид, бо маърузаҳо суханронӣ намуданд.

Форум ҳамон рӯз ҷамъбаст гардид. Дар ҷамъбаст ба як қатор иштирокчиёне, ки дар бахшҳои фаъолона ширкат варзиданд сипосномаҳои Кумитаи кор бо ҷавонон ва варзиши назди Ҳукумати Ҷумҳурии Тоҷикистон тақдим карда шуд. Аз донишгоҳи мудирӣ шуъбаи кор бо ҷавонон, ки дар бахши ТИК ширкат варзид, соҳиби сипосномаи Кумита гардид.

ҶИД БАРГУЗОРИ ГАРДИД

Санаи 11.02.2020 дар толори фарҳангии донишгоҳи конференсияи илмӣ "Ҷамъияти илмӣ донишҷӯён" таҳти унвони "Ҷойгоҳи фанҳои математика, физика ва химия дар тадқиқи ҳадафи чоруми стратегии мамлакат" баргузор гардид. Конференсия се мавзӯро дар бар мегирифт.

1. Аз роҳи илмҳои дақиқ расидан ба ҳадафи чоруми стратегии кишвар (баромади донишҷӯи соли дуҷуми факултаи физика ва математика Муродова Амина, роҳбар Гулмадов Умар);

2. Химияи илми зиндагисоз ва васи-

лаи саноаткунонии кишвар (маърузаи донишҷӯи соли дуҷуми факултаи химия, биология ва география Давлатов Умедҷон (роҳбар Сайфуддинов Фирӯз);

3. Ҷойгоҳи илми математика дар тадқиқи ҳадафи стратегии давлат (маърузаи донишҷӯи соли дуҷуми факултаи физика ва математика Умедаи Файзулло, роҳбар Ниёзов Шокир).

Дар конференсия омӯзгорон ва донишҷӯён иштирок намуда, баъд аз шунидани маърузаҳо ба баромадкунандагон саволҳо пешниҳод гардиданд, ки дар охир посухи худро ёфтанд.

КОНФЕРЕНСИЯ: НАҚШИ МАТБУОТ ДАР ТАШАККУЛИ АҶКОРИ ҶОМЕА

Санаи 11.03.2020 дар факултаи филология тоҷик ва журналистика конференсияи илмӣ-назариявӣ дар мавзӯи "Нақши матбуот дар ташаккули аҷкори ҷомеа" бахшида ба 108-умин солагарди Рӯзи матбуот баргузор гардид.

Нахуст, декани факултет, номзоди илмҳои филологӣ, дотсент Давлатов Эраҷ баромад намуда, зикр намуд, ки дар ҷомеаи демократӣ матбуот аз воқеаҳои асосии таъсиррасонӣ ба аф-

кори ҷомеа буда, нақши он баҳри расонидани иттилооти воқеӣ, раванди демократикунонӣ ва ташаккули аҷкори ҷомеа хеле муҳим мебошад. Инчунин, табрикоти ректори донишгоҳ доктори илмҳои педагогӣ, профессор Мирализода Абдусалом бахшида ба Рӯзи матбуот ба саҳми ҳозирин расониданд. Дар охир ақидаву фикрҳои донишҷӯён доир ба саҳми матбуот дар пешрафти ҷомеа шунида шуд.

ЭЪТИБОР НАДОРАД

Дафтарчаи имтиҳонӣ, ки Донишгоҳи давлатии Кӯлоб ба номи Абӯабдуллоҳи Рӯдакӣ соли 2016 ба донишҷӯи соли 4-уми факултаи химия, биология ва география (таълими ғоибона) Гулруи Ҳомидшо додааст, бинобар сабаби гум шуданаш аз эътибор соқит доништа шавад.

XXXX

Дафтарчаи имтиҳонӣ, ки Донишгоҳи давлатии Кӯлоб ба номи Абӯабдуллоҳи Рӯдакӣ соли 2018 ба донишҷӯи соли 3-юми факултаи таърих, ҳуқуқ ва муносибатҳои байналмилалӣ (таълими ғоибона) Саидов Сайдулло додааст, бинобар сабаби гум шуданаш аз эътибор соқит доништа шавад.

ЭЪЛОН

Шиносномаи Садинова Хуршеда Ҷумахоновна, донишҷӯи Коллеҷи тиббии Кӯлоб гум шудааст. Касе, ки шиносномаро ёбад ва ба соҳибаш баргардонад, соҳиби мукофотпулӣ мегардад. Телефон барои тамос: 987 97 17 79

ТАБРИКОТИ РЕКТОРИ ДОНИШГОҶИ ДАВЛАТИИ КҮЛОБ БА НОМИ АБӮАБДУЛЛОҶИ РӮДАКӢ, ДОКТОРИ ИЛМӶОИ ПЕДАГОГӢ, ПРОФЕССОР МИРАЛИЗОДА АБДУСАЛОМ МУСТАҶО БА МУНОСИБАТИ ЧАШНИ ФАРХУНДАИ НАВРӮЗ

Ҳамкасбони гиромӣ, шогирдони азиз!

Асосгузори сулҳу ваҳдати миллӣ, Пешвои муаззами миллат, Президенти кишвар муҳтарам Эмомалӣ Раҳмон барҳақ таъкид намудаанд, ки "Наврӯз ҷашни халқу миллатҳои Осӣи Марказӣ ва Шарқи Наздик буда, дар аслу ҷавҳари худ падидаи фаромиллиест, ки аз ягонагии инсон ва табиату кайҳон, инчунин, ваҳдати инсоният дарак медиҳад".

Дар ин лаҳзаҳои хуши баҳорӣ ва фазои идона меҳрам ҳамаи шуморо аз номи Раёсати Донишгоҳи давлатии Кӯлоб ба номи А.Рӯдакӣ ба муносибати ҷашни фархундаи Наврӯзи байналмилалӣ - ҷашни эҳёи табиат, пешомадҳои наву рангин, оғози ниятҳои баҳорӣ ва нақшаву тадбирҳои созанда табрик таҳният гуфта, дар ин Соли нави аъдодӣ ба ҳар яки шумо саломатӣ, хонаи обод, файзу баракати наврӯзӣ ва соли неку бобарор орзу намоям.

ДДК ба номи А.Рӯдакӣ ҳамчун яке аз муассисаҳои пешсафи таҳсилоти олии касбии кишвар бо татбиқи сиёсати созандаи Ҳукумати Ҷумҳурии Тоҷикистон ва дастуру супоришҳои хирадмандонаи Асосгузори сулҳу ваҳдати миллӣ, Пешвои муаззами миллат, Президенти кишвар муҳтарам Эмомалӣ Раҳмон, дар тарғибу ташвиқ ва эҳёи арзишҳои миллӣ, анъанаву ҳунарҳои мардумӣ, расму ойинҳои фарҳангӣ, гиромидошти ҷашнҳои аъдодӣ, аз ҷумла Наврӯзи хуҷастапай ва ба ин васила, дар ташаккули ҳудудҳои хештаншинӣ, ҳувияти миллии ҷавонону наврасон - наслҳои ояндасози миллат саҳми шоиста мегузорад. Сазовори ҷойҳои ифтихорӣ гардидани донишҷӯёни Донишгоҳ дар Ҷоми имсолаи Академияи илмҳои ҷумҳурӣ - ҷойи 1-ум аз фанни химия, ҷойҳои 3-юм аз фанҳои информатика ва астрономия маҳз аз фаъолияти пурмаҳсулу масъулияти баланди омӯзгорони донишгоҳ шаҳодат медиҳад.

Наврӯз ҷашни фарорасии баҳор ва барои мардуми ориётабор оғози соли нав мебошад. Наврӯз дар луғатҳо ба маънои "рӯзи нав", "тоза", "рӯзи нахустин", аввали рӯзи сол, яъне рӯзе омадааст, ки соли нав аз он оғоз мегардад. Дар шинохти таърихи пайдоиш ва анъанаҳои ҷашни Наврӯз "Шоҳнома"-и Ҳаким Абулқосими Фирдавӣ, "Осор-ул-боқия"-и Абӯрайҳон Берунӣ ва "Наврӯзнама"-и Умари Хайём аз сарчашмаҳои асосӣ ба ҳисоб мераванд.

Падидоии Наврӯз дар "Шоҳнома"-и А. Фирдавӣ ба ин гуна ривоят шудааст, ки Ҷамшед дар ҳоли гузаштан аз Озарбойҷон, дастур дод, то дар он ҷо барои ӯ тахте бигузоранд ва худаш бо тоҷи заррин бар рӯи тахт бинишаст. Бо расидани нури хуршед ба тоҷи заррини ӯ, ҷаҳон нуруи шуд ва мардум шодмонӣ карданд ва он рӯзро Наврӯз номиданд:

Ба Ҷамшед бар гавҳар афроштанд,

Мар он рӯзро рӯзи нав хонданд.

Абурайҳони Берунӣ дар китоби машҳури худ "Осор-ул-боқия" навиштааст, ки "Рӯзи Наврӯз ягона рӯзест, ки тағйирнопазир аст" ва дар китоби дигараш "Ат-тафҳим" менигорад: "Нахустин рӯз аст аз Фарвардинмоҳ ва аз ин ҷиҳат рӯзи нав карданд, зеро ки нишони соли нав аст".

Наврӯз, воқеан, аз муборактарин ҷашнҳои миллии мо тоҷикон ва дигар мардумони ҳавзаи Наврӯз ба ҳисоб рафта, аз замонҳои қадим то ба имрӯз бо ғояҳои олии башардӯстонаи хеш - дӯстиву рафоқат, ҳамкориву ҳамбастагӣ, созандагиву ободкорӣ, инсондӯстиву хайрхоҳӣ ва шукргузорӣ аз зебову неъматҳои фаровони табиат мардумро гирди ҳам меорад.

Наврӯз ҷашнест созандаву сулҳовар, муттаҳидкунандаи инсонҳо ва таблиғгари дӯстиву рафоқат, баробарӣ, адолату додгустарӣ ва ахлоқи ҳамидаи инсонӣ. Маҳз ба ҳамин хотир, Маҷмаи Умумии Созмони Милали Муттаҳид 23-юми феввали соли 2010 дар Иҷлосияи 64-уми Ассамблеяи генералӣ ҳангоми ба рӯйхати мероси фарҳанги ғайримоддӣи башарӣ ворид намудани ҷашни Наврӯз қатъномаи тахти унвони "Фарҳанги сулҳ" қабул намуд.

Пешвои муаззами миллат, барҳақ, бо ифтихороти миллӣ ва ҳисси баланди ватандӯстӣ таъкид доштаанд: "Шояд дар олам мисли Наврӯз кам ҷашне вуҷуд дошта бошад, ки русуми дилчасп ва суннатҳои зиндагисозии онро миллату халқҳои



дигари олам чун дастоварди беназири фарҳангӣ пазируфта, бо ҳамин номи зебои тоҷикӣ таҷлил намоянд". Ва низ ин сухани нӯҷумшиноси варзида Умари Хайёмро аз "Наврӯзнама" махсус ёдовар шудаанд: "Ҳар кӣ Наврӯз ҷашн кунад ва ба хуррамӣ пайвандад, то Наврӯзи дигар умр дар шодиву хуррамӣ гузорад".

Оре, дар фарҳанги мардуми мо ин ҷашни фархунда мақоми хосса дошта, баъди соҳибистиқлол гаштани Ватани маҳбубамон Тоҷикистон бо тамоми шукӯҳу ҷалолат эҳё гардид ва ба ҷашни асосии миллии тоҷикон табдил ёфта, ҷунончи шоҳид ҳастем, ҳамасола дар саросари ҷумҳурӣ бо шукӯҳу шаҳомат таҷлил карда мешавад. Дар тантанаҳои наврӯзӣ намунаҳои ҳунарҳои миллии мардумӣ ба намоиш гузошта шуда, намоишҳои дастаҷамъии ҳунармандон, бозиҳои миллӣ - гӯштин, бузқашӣ, асптозӣ ва ғайра доир карда мешаванд.

Наврӯз бо хусусиятҳои инсонпарваронаи некиву накукорӣ, бахшишу меҳрубонӣ ва созандагиву бунёдкорӣ ба ҷашни байналмилалӣ табдил ёфта, имрӯзҳо дар бисёр кишварҳои ҷаҳон истиқбол гирифта мешавад.

Боиси ифтихор аст, ки муҳимтарин суннату таомулҳои наврӯзӣ, аз ҷумла бо нақшаву ниятҳои нав оғоз намудани қору зиндагӣ, пок кардани қалбҳо аз кинаву кудурат, поксозии ҷиҳозу асбоби хона, аёдати пирону беморон, дастгирии ятимону эҳтиҷмандон, шинонидани ниҳолҳо, донапошӣ ва ташкили мусобиқаҳои гуногуни варзишӣ дар ин шабу рӯзҳои ҷашн ба таври оммавӣ аз ҷониби аҳоли дастгирӣ меёбад.

Наврӯз меояд ва заминро само ба ҷилва меоянд. Сокинони сарзамини Наврӯз дар ин айём на танҳо ҷомаҳои қуҳан аз тан ба дар мекунанд, балки ботини хешро низ аз ҳама кинаву хусуматҳои гузашта пок мегардонанд. Дар чашмаи мусаффоӣ ишқу иҳлол дилу рӯҳи хешро шустушӯ медиҳанд, бо қалби пурмеҳру рухсораҳои шукуфотар аз чеҳраи гули офтобгардон якдигарро дар оғӯш мекашанд. Наврӯз ҳама ҳусн асту хубӣ ва ин арӯси афифу пок андешаи нек, кирдори нек ва гуфтори некро барои мардуми олам ҳада месозад.

Наврӯз воқеан рӯҳи солим дошта, дар ойини мардуми мо сароғози зиндагии нав ва амалишавии ормонҳои наҷиб ба шумор меравад.

Наврӯз ҳамчун шоҳпуле аз қаъри асрҳо гузашта, ормону омили ниёгон ва ҳадафҳои наҷибӣ созандагии имрӯзу ояндаи моро ба ҳам мепайвандад ва чун муждаи рӯзи нав симои маънавӣ, сиришти ахлоқӣ ва суннатҳои деринаи халқи тоҷикро бо арзишҳои волои умумибашарӣ ҳамроҳанг месозад.

Ҷазилати Наврӯз ҳамчун ҷашни пайвандгари инсон бо табиат аз вусъати амалҳои созандаву ободкорона, сабзонидани парвариши ниҳолҳо ва бунёди боғҳо иборат аст, ки заҳмати ахлоқонаи коллективи Донишгоҳи давлатии Кӯлоб ба номи А.Рӯдакӣ ҷиҳати сарсабз гардонидани гирду атрофи муассиса ва шинонидани гулҳои тару тоза баҳорӣ намунаи ин гуфтаҳост.

Бигзор, Наврӯзи имсола низ барои мову шумо наврӯзи шодирасон ва фатҳу нусратҳои бузург бошад ва ба хонаву кошонаи ҳар кадоми мо пайки иқбол ва бахту саодати тоза орад!

Наврӯзатон муборак, ҳамватанони арҷманд!



Нодира РАСУЛОВА, ассистенти кафедри педагогика

Аё модар, алвидоъ
Зи тахти дил дуо
Ба он меҳре, ки лабрез
Паноҳат бар Худо

Имрӯзо дар айёми фасли баҳор, ки аввали моҳи ин фасли пурнақхату зебо Иди модарон чашн гирифта мешавад, аз самими қалб ба тамоми модарони дунё тансиҳатӣ ва умри дарозро таманно дорам. Дунёи инсон ва пуртароват будани фасли зебои баҳор барои ҳар як шахс, бо модарони меҳрубон зебо аст. Ман аз ин зебогӣ ва пурмазмун будани ҳаёт маҳрумам, чунки аз ҳама инсонии волотар, яъне модаронамро бо амри тақдир ва хости Худо аз даст додаам.

Ту аз ман рафтӣ, модарҷон. Рафтию маро дар нимроҳи зиндагӣ тахно гузошти. Бовар надостам, ки ба ин зудӣ маро тарк мекунӣ. Чаро раҳти сафари якумра бастӣ, модарҷон?

Ҳар боре, ки айёми тифлӣ дастамро гирифта, сӯи боғча мебардӣ, мани хӯрдакак аз оламу одам беҳабар будам ва гумон мекардам, ки дар ин дунё танҳо ман чунин модари меҳрубону ғамхор дораму бас. Дар бозгашт

МОДАР, "МАН ОМАДАМ" ГҲҲ!

аз боғча бароям афсонаву қиссаҳо мегуфти ва чӣ гуна ба хона расиданамро намедонистам, зеро қиссаҳои беохирати мани тифлакро ба дуриҳои дур ва ба ҳаёлҳои ширини кӯдакона мебард.

Ҳеч аз хотирам намеравад, ки бисёр ҳолатҳо мегуфти: "Зудтар калон шав, бачаҷон, нағз хону боодоб бош ва муаллима шав..."

Аз гапат набаромадам, модарҷон. Орзуятро амалӣ намудам. Инак, ман муаллима шудам ва бо сад орзуи армон дар он донишгоҳе, ки кор мекардӣ, ба фаъолият оғоз намудам, вале қисмати вафоғию иқбол баландӣ накард, ки солҳои тӯлонӣ барат бошаму бо ақли солим таҷрибаи рӯзгорро, ки ба ҳазорон шогирдонат меомӯхти, омӯзам.

Ҳар гоҳе харду якҷоя сӯи донишгоҳ паҳлӯи ҳам қадам мегузаштем, як олам ифтихор мекардам. Ифтихор аз он доштам, ки ман паҳлӯи яке аз чеҳраҳои шинохтаи донишгоҳ қадам менамдам. Раҳораҳи худамро чун шумо дидан меҳостам. Меҳостам, ки мисли шумо муаллимаи ҳалиму меҳрубон, хоксору донишманд бошам. Медидам, ки ҳамкасбонат бисёр ҳурматат мекарданд, иззататро ба ҷо меоварданд. Ин ҳама шаҳодат аз хислатҳои ҳамидаву фурӯтанитон буд, модарҷон.

Маро тарк гуфтию рафтӣ, вале дарду фироқ ва ғаму андӯҳи маро танҳо як чиз сабук мегардонад, устои аввалинам будӣ. Нахустин алфоз ва ав-



валин ҳарфи каломро аз ту омӯхтам, модарҷон.

Ҳар қадар ки васфат намоям, қатрае аз баҳр аст. Қалам дар тасвири меҳру муҳаббати модар очиз мемонад. Маҳз модар аст, ки олами зиндагӣ нурбор асту пурсаховат. Шодии олам модар асту бас. Мисли канои модар биҳиштосо, макони дигаре нест.

Модарҷон, ман давомдихандаи касби туам. Ғаму ғуссаи маро он касбе, ки ба он раҳнамунам сохта будӣ, сабук мегардонад. Кулли модарон барои фарзандон азиз аст. Ту ҳам барои ман азизу муқаддасӣ, модарҷон. Ёди қомати зебо, чеҳраи қашанг ва рафтору гуфтору ҳалимонаат ҳамеша пеши назар аст ва аз хотирам ҳеч зудуда намегардад.

Ҳамеша дар ҳаёл бо ман ҳастӣ, модарҷон. Бо ҳаёли тифлона гумон мебарам, ки рӯзе аз дар мебароям "Духтарҷон, ман омадам" мегӯӣ. Кошкӣ...

Аё модар, қаҳонам
Маро бо ту суруре
Биё, модар, ки пазмони
Биё, ки духтарат

Ҳалимова Давлатгӣ, модари ман муаллимаи хизматнишондода буд, ки 45 соли ҳаёташро дар таълиму тарбияи донишҷӯёни Донишгоҳи давлатии Кӯлоб ба номи Абӯабдуллоҳи Рӯдакӣ гузаронидааст.



Убайдулло СУЛАЙМОНОВ, мутахассиси шуъбаи таяёркунии ва азнавтаъёркунии кадрҳои илмӣ-педагогӣ

МЕХОҲӢ БИҲИШТРО ДАРЁБӢ?

Модар бузург аст. Мо онро дар баъзе мавридҳо дар шакли дигар "Зан - модар бузург аст" мегӯем ва баъдан онро шарҳ медиҳем. Бузургии зан - модар дар он аст, ки як иродаи қавӣ ва мустақкам дорад, пуртоқат аст, навозиши гарм дорад. Ҳамаи орзуҳои мо аз Ҳудованди тавоно талаб мекунад ва ба ғайр аз ин худотарсу ҳалиму меҳрубон аст. Аз ин суханҳо бар меояд, ки модар ба Ҳудованд наздик аст.

Чунон ки мегӯянд: "Падару модар розӣ-Ҳудованд розӣ". Модар ҳамеша аз Ҳудованди тавоно орзу мекунанд, ки насл ба дунё биёрад, ки онро дар қуллаҳои баланди инкишофи бинад. Вақте тамоми мутафаккирони олимон, хунаримондону косибон, шоирону нависандагон, кайҳонавардону баҳрнаврон, муҳандисону соҳибкорон, парвардаи боғи муаттари дунёи умеду орзуи модаранд, пас, модар бузург аст. Чӣ гуна метавонем меҳри ўро аз дил дур кунем? Не, не! Ҳеч вақт меҳри модар аз дил дур намешавад. Ҳар як шахсро зарур аст, ки ба қадрӣ ин ганҷи бебаҳо расад, дуои неки ўро биғирад, қарзи фарзандии худро адо кунад.

Ман аз ҷавонон, рафиқон ва ҳамсолони худ хоҳиш мекунам, ки ҳурмати ин ду шахсияти бузург, яъне падару модарро ба ҷо биёрам, чунки барои ба воя расонидани мо онҳо заҳматҳои зиёде кашидаанд. Модарон ҳамеша дар ивази заҳмату талошҳои беандозашон дар назди фарзандони хеш мавриди ҳурмату эҳтиром қарор гирифта, қорони зиндагиро бо ҳамроҳи падарони бузург, ки қиблагоҳи мо ба ҳисоб мераванд, ба қулаҳои баланди мақсад бирасанд.

Мутаассифона, на ҳама вақт мо фарзандон ба қадрӣ ин ганҷи бебаҳо мерасем. Ман ба ҳолатҳои ру ба ру шудам, ки гуфтани он барои ман хело душвор аст. Фарзанд дар ҳолати мастӣ худро ба девонагӣ андохта, модарашро латуқуб мекард, бо сабаби он ки модар ба он насихат мекард. Ман бузургии модаро аз сӯзишҳои эҳсос кардам. Мегуфт: "Ох, Ҳудовандо, ман дар кучо саҳву хато кардам? Маро бубахш, фарзандамро бубахш! Медонам, ки ҳазинаи раҳматат ҳадду қанор надорад. Фарзандамро ба ту месупорам, ба он илме бидеҳ, ки он дар роҳи дуруст амал бикунад!"

Ман медонам, ки модар бахшандаву ҳалиму меҳрубон аст, фарзандашро мебахшад, аммо фарзанд баъд аз якчанд солҳо модарро аз даст медиҳад. Модар дунёи фониро тарк мекунанд. Фарзанд баъд аз кирдори худ пушаймон гашта, ўро дигар намеёбад.

**Модар - модар каси боҳимат бошад,
Дидори шарифи ў ганимат бошад.
Аз маҳзани панди ў бигир арзонӣ,
Фардо чӣ кунӣ, ки ганҷи қимат бошад.**

Аз даст рафтани модар барои фарзанд фоҷияи хело гарон аст ва лаҳзаи кирдори нодурусти кардаш ба модар рӯзи аз ҳама фаромӯшнашавандаи ҳаёташ мегардад. Аз пушаймонӣ хуни дил меҳурад, сарашро ба ҳар ҷо мекӯбад, ин сирро аз дилаш бароварда наметавонад. Фарзанд дар ин маврид худро баҳида наметавонад.

Аз фурсати муносиб истифода бурда, тамоми модарону хоҳарон ва ҳамватанонро бо фарорасии баҳори оламафрӯз ва 8-уми март, Иди модарон табрику таҳният гуфта, барояшон аз даргоҳи Ҳудованд хоҳони зиндагии осуда ҳастам

Рухиона НАЗАРОВА, ассистенти кафедри забони русӣ

ҲУШЁР БОЯД БУД!

Воқеаҳои, ки солҳои охир дар қаҳон раванди бартариҷӯӣ, мусаллаҳшавии бошито, пайдоиши нишонаҳои марҷалаи нави "чанги сард" боиси нигарони шудааст. Боиси таассуф аст, ки вақтҳои охир аксаран занон ва ҷавонан аз надостани иттилооти дақиқ, паст будани савияи дониши сиёсӣ ва ҳуқуқӣ ба гурӯҳҳои ифротӣ шомил шуда, бо ин кирдору корҳояшон нуфуз ва қадрӣ исломо дар олам паст мезананд.

кӯшиш намоем, ки арзишҳои миллии, устувории пояҳои давлатдориамонро фидокорона ҳифз намоем, чунки хушунати экстремизм ва терроризм сол то сол боз ҳам васеатар гардида, дар аксар мавридҳо инкишофи ин зуҳрот аз ҷониби гурӯҳҳои ифротӣ бо истифода аз эътиқоди динии аҳолӣ ва номукамал будани дониши динии ҷавонан ба амал бароварда мешавад.

Пешвои миллат муҳтарам Эмомалӣ Раҳмон ҳамчун сиёсатмадори сатҳи ҷаҳонӣ мунтазам аз минбарҳои Созмони Миллали Муттаҳид ва дигар ташкилотҳои бонуфузи байналмилалӣ оид ба норуавоии ба дини мубини Исломи нисбат додани зуҳуроти нанговари терроризми байналмилалӣ ва роҳу усулҳои тақвияти мубориза бо ин зуҳрот фикру андеша ва тақлифҳои муфиду ҷолибиро баён менамояд, ки мавриди дастгирии ҷомеаи ҷаҳонӣ, баҳусус мусулмонони сайёра қарор мегир-

ранд. Аз ин рӯ, дар асоси муроҷиатҳои Прокурори генералӣ бо қарорҳои Суди Олии Ҷумҳурии Тоҷикистон аз соли 2006 то инҷониб дар қаламрави мамлакат фаъолияти ташкилоту ҳаракатҳои террористӣ - экстремистӣ, аз қабили "Ал-Қоида", "Ҳаракати Исломии Туркистони Шарқӣ", "Ҳизби Исломии Туркистон", "Гуруҳи 24", "Ҷабҳатуннуса", "Ҳаракати Толибон", "Бародарони мусулмон", "Лашкари Тайиба", "Ҷамъияти Табиғ", "Ҷамоати Исломии Покистон", "Созмони Таблиғ", "Ҳизбуттаҳрир", "Тоҷикистони озод", "Салафия", "Ҳизби наҳзати исломӣ" манъ гардид, веб-сайтҳои интернетии онҳо баста шуда, дар як вақт ба қаламрави ҷумҳурӣ ворид намудан, дар ҳудуди он паҳн кардан, истеҳсол, чопу нашр намудани адабиёту varaқаҳо, аудио ё видеосабтҳои ташкилотҳои мазкур манъ карда шудааст.


Айни замон ҷомеаи ҷаҳонӣ ТТЭ Ҳизби наҳзати исломиро ташкилоти террористӣ эътироф кардааст. Маълумот дар бораи аъзои ТТЭ ҲНИ, дар баробари ДИИШ, "Ал-Қоида", ҳаракати "Толибон" ва дигарҳо таҳти рақами 79 ба Феҳристи ягонаи созмонҳои террористӣ, ҷудоихоҳ ва экстремистӣ, ки фаъолиятшон дар қаламрави давлатҳои СҶШ (Қазоқистон, Чин, Қирғизистон, Россия, Тоҷикистон, Ўзбекистон, Ҳиндустон ва Покистон), бо 3,3 миллиард аҳолӣ, яъне фароғи қариб нисфи аҳолии сайёра (аз 7,6 миллиард) манъ аст, шомил шудааст.

Биёед аз амалӣ бади онҳо огоҳ шуда, ҳеч гоҳ нагузорем, ки мақсадшон амалӣ гардад. Ҷаҳд барои бардавामीи ваҳдати миллии кишварамон ва мутантани сулҳу созандагиро дар сиришти ҳар фарди кишвар зинда гардонда, донишу маҳорат ва ақлу фаросати хешро баҳри сарфарозии Ватани маҳубамон роҳандозӣ намоем.



шавӣ, дар минтақаҳои гуногуни олам паҳн шудани таҳдиду хатарҳои нав, аз қабили терроризму ифротгарӣ, қинояткорӣ муташаккили байналмилалӣ ва дигар равиҳои барои инсоният хатарнок баҳри иҷрои дастуру супоришҳои Пешвои миллат, мо бояд пайваста саъю талаш варзем ва

ДАЛЕЛҲОИ АҶОИБ



наш ҷойгир аст.
-Кирми аз Ҳама дарозтарин -
линеуси дарозтарин то 15 метр
дарозӣ дошта, дар соҳилҳои
аврупоии Атлантика умр ба сар
мебарад.
-Забони кити кабуд то 4 тон-
на вазн дорад. Баробари як
фили калон!
-Китҳо метавонанд ду соат
нафас накашанд.
-Каждум метавонад ду сол ҳеҷ
чиз нахӯрад, кана бошад - 10
сол!

-Гург он қадар даррандае
нест, ки мо гумон мекунем. Он метаво-
над бо истеъмоли қурбоққа, ҳашарот,
ҳосили майдонҳои киштзор ва ҳатто ре-
шаҳои дарахт қаноат кунад.
-Дар Бразилия шапалакҳо ҳастанд,
ки бӯи пурқуввате мебароранд, аз ин рӯ
онҳо дар хона нигоҳ медоранд, то ин
ки ҳаворо хуш гардонад.
-Заррофа ҳангоми аз дарранда гурех-
тан то 50 км/с медавад.
-Яке аз ҳашароти қадимтарини сайё-
раи мо пашшаи муқаррарӣ ба шумор ме-
равад, ки мувофиқи баҳои олимони сину
соли боқимондаи устухони ёфтшудаи он
миллионҳо солро ташкил медиҳад.
-Дар Африқо ва Амрико чунин як на-
муди бо ном мӯрчаҳои ҷанговар мавҷуд
аст, ки онҳо дар сари роҳашон Ҳамаи
мавҷудоти зиндари нобуд месозанд. Аз
онҳо ҳатто шерҳо мегурезанд.
-Миқдори зоғҳо дар тӯдае, ки зимис-
тон дар ягон майдони ҷангал барои шаб-
гузаронӣ ҷамъ меоянд, то 200-300 ҳазор
мерасад.
-Филҳои мода гӯшҳояшонро шараққос
занонда бо ин роҳ фарзандони худро
ҷамъ меоранд. Харгӯш бо пойҳои ба
замин кӯфта аз хатар огоҳ мекунанд.
-Сангпӯштҳои калони баҳрӣ забони
делфинҳои мефаҳманд. Барои гузош-
тани тухм ба соҳилҳои ҷазираҳои Нико-
барилли уқёнуси Ҳинд шино намуда, сан-
гпӯштҳо якбора ба соҳил намебароянд,
балки хабари махсусро аз делфинҳои
интизор мешаванд. Агар шароит мусоид
бошад (душман набошад, ҳаво хуб бо-
шад ва ғ.) делфинҳо бо ёрии садои мах-
сус ба сангпӯштҳо мефаҳмонанд, ки ба
соҳил ҳаракат кардан мумкин аст.
-Дар ИМА барои ошкор намудани их-
роҷи газ қарғасро, ки қувваи фавқулло-
даи шомма дорад, ҷалб менамоянд. Ба-
рои ин лозим меояд, дар таркиби гази
табӣӣ моддаеро, ки бӯи гӯшти вайрон-
шударо дорад, илова кунанд.
-Сағи аз Ҳама вазнин сенбернар ме-
бошад. Он дар панҷсолағӣ 140 кило-
грамм вазн дорад.

Манбаъ:
<https://ganjinatj.wordpress.com>



САРВАТМАНДАРИН ОДАМИ САЙЁРА БАРОИ НАҶОТИ ЗАМИН 10 МИЛЛИ- АРД ДОЛЛАР ҶУДО НАМУД


Сарватмандтарин одами дунё, дирек-
тори генералии "Амазонка" Ҷефф Безос
тасмим гирифт, ки "Бунёди Замин"-ро ба
хотири мубориза бо тағирёбии иқлим дар
сайёра таъсис диҳад ва бо ин мақсад 10
миллиард доллар аз бучаи худ ҷудо на-
муд. Дар ин бора ӯ дар "Instagram"-и худ
иттило медиҳад.
"Ман мехоҳам усулҳои аллакай омӯх-
ташударо дар амалия ҷори намуда, усул-
ҳои навро дар мубориза бо оқибатҳои
харобивари тағирёбии иқлим кашф ку-
нам" - менависад Безос.

Дар ин росто Безос аз ширкатҳо, ҳуку-
матҳо, созмонҳои байналмилалӣ ва мар-
думи оддӣ даъват кард, ки бояд дар якҷо-
ягӣ ин иқдомро дар амалия ҷори намоянд.
Инчунин Безос ба мардум муроҷиат
карда, менависад: "Замин ягона омилест,
ки Ҳамаи моро муттаҳид мекунанд - биёед
онро якҷоя Ҳифз кунем"
Тавре рӯномаи "Forbes" иттило меди-
ҳад Ҷефф Безос сарватмандтарин одами
сайёра доништа шуда, сармояш ба 115,5
миллиард доллар мерасад.
<https://pressa.tj>

ЧИЗҲОИ АҶИБ ОИД БА ЧИН


Ҷумҳурии Мардумии Чинро имрӯз бо
кишвари мо риштаҳои мустақами иқти-
содиву сиёсӣ ва фарҳангиву маданӣ ме-
пайвандад. Чин аз шумори аввалин киш-
варҳои оест, ки истиқлолияти давлатии То-
ҷикистонро ба расмият шинохтааст ва дар
маблағгузорию иқтисодии кишвари мо
пешгом аст. Имрӯз "муъҷизаи иқтисодӣ"-
и Чин дунёро ба ҳайрат овардааст. Мо
оид ба ин Ҳамсоияи бузургии Тоҷикистон,
кишвари дорои тамаддуни қадимаи воло
баъзе далелҳои ин ҷо меорем, ки хеле
ҷолиб ҳастанд. Хонед, ин аҷиб аст:
- Номии муосири англисшудаи Ҳитой-
"China", бо боварӣ метавон гуфт, ки аз су-
лолаи императории Тсин (Цинь, Qin, Ҳам-
чун "чин" талаффуз мешавад) гирифта шу-
дааст. Маҳз замони ҳукумати ин сулола худ-
ди мамлакат ягона гардид. "Баҳамоваран-
да"-и он император Ши Хуан-ди (260-210
то милод) буда, замони халалнопазири
императорӣ то соли 1912 давом кард.
- Чинро аксар вақт яке аз тамаддуноҳои
куҳантарини дунё меноманд. Баъзе аз
бозёфтҳои таърихиеро, ки дар субҳи та-
маддуни чинӣ бунёд ёфта буданд, оли-

мон ба 6000 сол пеш аз милод нисбат ме-
диҳанд.
- Забони чинӣ яке аз забонҳои қадим-
таринест, ки то ин замон истифода меша-
вад.
- Чин чорумин кишвари бузургтарини
дунё аз рӯи ҳудуди ишғолнамудааш ме-
бошад (баъд аз Русия, Канада, ИМА). Ма-
соҳати мамлакат 3179275 км.кв. аст (ин
рақам аз нишондоди масоҳати ИМА қадре
камтар аст). Тӯли сарҳадҳои бо дигар
давлатҳои Ҳамҷавор аз 189 000 км. зиёд
буда, наздики соҳилҳои Чин зиёда аз 5000
казира ҷойгир шудааст.
- Аз рӯи зичии аҳоли Чин дар олам яке
аз кишварҳои пешгом аст. Ҳар панҷумин
сокини сайёра Ҳитойист. Аз рӯи барӯихат-
гирии соли 2009 аҳолии кишвар 1 милли-
арду 338 миллиону 612 ҳазору 968 нафар-
ро ташкил меод, ки ин аз аҳолии Амрико
4 маротиба зиёд аст.
- Чин дар олам Ҳамчун "шоҳигарии гу-
лҳо" маъруф аст. Намудҳои зиёди мева-
ҷоту гулҳои, ки сараввал ин ҷо парваришу
иختироъ кардаанд, имрӯз дар тамоми
ҷаҳон коркард карда мешаванд.
Манбаъ: <https://faraj.tj>



АКСҲОИ ГҶЁ

ИНҲО ДАР МАКТАБ МУВАФФАҚ НАБУДАНД



Алберт Эйнштейн Сэр Джон Гердон Рабиндранат Тагор Джордж Бернард Шоу Бертран Рассел



Ричард Фейнман Андрей Сахаров Арно Пензиас Субраманиян Чандрасекар Сигрид Унсет

ВАЛЕ СОҲИБИ ҶОИЗАИ НОБЕЛӢ ГАШТАНД



ДАР ДУНЁ ДУ НАМУД ОДАМҲО
ҲАСТАНД...

... ШУМО АЗ КАДОМ ГУРУҲ
ҲАСТЕД?

ҒОЛИБИ КРОССВОРД МУАЙЯН ШУД!

Ба кроссворди шумораи гузашта 13 нафар хонанда ҷавоб пешниҳод кардааст, ки аз ин шумора 2 нафар кроссвордро бо ҷавобҳои дуруст пешниҳод кардааст: Исӯфзода Фарида (11.03.2020, соати 07:46, бехато), Зикрулло Амӣрӣ (11.03.2020, соати 08:00, бехато), Шаҳбози Рӯстамшо (11.03.2020, соати 08:02, бехато), Тошматов Хусрав (11.03.2020, соати 10:00, 3 хато), Адибаи Нурали (11.03.2020, соати 12:34, 2 хато), Исмоилов Давлатшоҳ (11.03.2020, соати 15:20, 4

хато), Мадасони Азизмад (12.03.2020, соати 08:29, 4 хато), Азизова Меҳрубон (12.03.2020, соати 09:11, 5 хато), Давлатова Қаламнисо (12.03.2020, соати 16:50, 4 хато), Умаров Эмомали (12.03.2020, соати 17:38, 7 хато), Шарифхуҷаи Зайниддин (12.03.2020, соати 17:39, 4 хато), Сулаймонзода Ориёнфар (12.03.2020, соати 17:40, 7 хато), Исломов Алиҷон (13.03.2020, соати 08:29, 6 хато).


Аз ин рӯ, мо ба хонандагоне, ки ба идора ҷавобҳои худро ирсол карданд, сипос мегӯем, аммо ғолиб танҳо нафаре меша-

вад, ки пеш аз дигарон ҷавобҳои худро пешниҳод кунад. Дар ин шумора ғолиб Исӯфзода Фарида мебошад, зеро пеш аз дигарон ҷавобҳои худро пешниҳод кардааст.

Хонандае, ки ҷавобҳои худро аз назар гузаронидан мехоҳад, метавонад ба идораи рӯзнома таширф биоварад.

Мӯҳлати қабули ҷавобҳои кроссворди мазкур аз 1.04.2020 то 10.04.2020 муайян шудааст.

Покӣ, тозагӣ | Шоираи муосири тоҷик | Китобу дарс — «хондан», арабоно нафас - ? | Тағйир-наёбанда



Пойтахти Қалмиқистони Русия | Бемории гузарандаи шуш | Сурудхон | Чонвари калонтарин

Шутурмури австралиягӣ | Леонид ..., овозхони рус | Самти шарқи маллоҳ

Сарояндаи тоҷик ...-и Темур | Ҳисоби баробар дар варзиш | Но-мус

"Истам меистад, равам меравад" | Ричард ... аз Голливуд | Шарм, ҳичолат, Бачаи хару асп | Миллати асосии Чин

Варзиши кореягӣ | Бе-фо-ида | Чумхури дар ҳаёти Русия | Фа-риштаи марг | Барномаи телевизионии Русия | Муҳосира | Ваҳшӣ | Нашр, батабъ-расонӣ | Қисми шабо-нарӯз

Панҷаи уқоб | Забти кишвар | Корбездор | ... Сайид Алии Ҳамадонӣ | «... Ҷӯи Мулиён ояд ҳаме» | Садақа ...и бало

Чор-во-дорӣ | Муқобили хароб | Асби сардкунанда | Бойгарӣ, дорой | Меваи донадор | ...и Марказӣ

Кӯтоҳшудани номи Владимир | Чеки..., актёр | Номи мардона | Намӣ, рутубат | Шавқмандӣ, муштоқӣ | Камбар, борик

Хушкунӣ, бе-мағз | Рутубатнок, намдор | Пулро ба бонк мерасонад | Буг дар осмон | Нитроген | Як порай хелидаи хамир | Чуфти арзи чуғрофӣ | Зангӣ бо забонҳои Аврупоӣ

Лавозимоти нафаскашӣ дар зерӣ об | «Анис кунҷи танҳой ... аст»

Операи Ч. Вердӣ | Чуфти Лак дар афсонаҳо | Бар, канор, пара

Хислати шоҳ Анушервон | Бурҷи феврал-марти тольнома

Чумхури дар Осиёи Марказӣ

ДИҚҚАТ!

ХОНАНДАЕ, КИ ПЕШ АЗ ҲАМА КРОССВОРДРО БЕХАТО ПУР КАРДА, БА ИДОРАИ РӯЗНОМА ПЕШНИҲОД МЕКУНАД, БО МУКОФОТИ ПУЛӣ ДАР ҲАҶМИ 100 СОМОНӢ ҚАДРОНӢ КАРДА МЕШАВАД.



Мо бояд ба тақдир халқу давлат, гузаштаву имрӯза ва ояндаи
пурифтихори Тоҷикистони маҳбуб бетараф набошем.

Бетарафӣ худ нишонаи марг аст.

Аз ин рӯ, мо бояд ҳамеша зираку ҳушёр бошем, асолати
давлатдории миллиро ҳифз намоем, амнияти давлат ва ҷомеа,
сулҳу субот ва ваҳдати миллиро ҳамчун пояи устувори давлати
озоду соҳибхитиёрамон эҳтиёт ва ҳифз кунем.

ЧАНД ПАНД АЗ ЭЙНШТЕЙН

Алберт Эйнштейн яке аз но-
бигағони ҷаҳонист. Рӯзи зод-
рӯзаш 14-уми март соли 1879
мебошад. Аз ин рӯ, хостем,
то чанд пандашро барои хо-
нандагон пешниҳод кунем.

Агар воқеият ба назариёт
ҷамоҳангӣ надоранд, воқеият-
тҷоро тағйир бидеҳ!

XXXX

Таҳайл муҳимтар аз дониш
аст, илм маҳдуд аст, аммо
таҳайл дунёро дар бар меги-
рад.

XXXX

Сағй нақун, ки инсон мӯ-
ваффақ бошӣ, балки сағй кун
инсон арзишманд бошӣ!

XXXX

Илм зебост, вақте ки хази-
наи гузарони зиндагӣ аз он
тағмин нашавад.

XXXX

Ҳиҷ коре барои инсон саҳтар
аз фикр кардан нест!

XXXX

Дин бидуни илм кур аст ва
илм бидуни дин ланг!

XXXX

Ба оянда намеандешам, чун
ба зудӣ фаро хоҳад расид!

XXXX

Як марди бохуш як масъаларо
қал мекунад, аммо як марди
хирадманд аз рӯ дар рӯ шуда-
ни он дурӣ мекунад.

XXXX


Дар дунёе, ки деворҳо ва
дарвозаҳо вуҷуд надорад, чи
эҳтиёҷе ба панҷара ва нарда
аст?

XXXX

Ду чиз бе поён ҳастанд: ав-
вал манзумаи шамсӣ (галакти-
ка), дуввум нодонии башар дар
мавриди аввал зиёд мутмаин
нестам.

XXXX

Зиндагӣ мисли дучарҳаи са-
ворӣ мемонад, барои ҳифзи ху-




дат ҳамеша бояд дар ҳаракат
бошӣ!

XXXX

Падари азизи ман ба ҳубӣ ме-
фаҳмам, ки бисёр бошараф аст.
Он кас инсон бошад, ки байни
партобҳо нон пайдо кунад ва
касе партоб бошад, ки байни
инсонҳо нон пайдо кунад! (Ин
матн барандаи ҷоиза дар Ол-
мон шуд.)

XXXX

Агар аз охири китобе, ки
хондаед ё охири боре, ки
мисвок задед, 24 соат гузаш-
тааст, лутфан даҳонатро би-
банд!



Instagram.com | choykhonati

“Ҳангоме, ки ман 12 сола будам падарм се моҳ пул
чамъ карда буданд, то бароям пойфағзоли варзишӣ
харанд. Ҳоло ман пули зиёд дорам, аммо ҳар боре, ки
ба ин пойфағзолҳо менигарам мефаҳмам, ки ман кӣ
ҳастаму аз кучоям...”

Андрес Иньеста

АЗ "МАСНАВИИ МАЪНАВИЙ"

Гуфт пайғамбар, ки бо ин се гурӯҳ
Раҳм оред, ар зи сангеду зи кӯҳ.
Он ки ӯ баъд аз раисӣ хор шуд
В-он тавонгар ҳам, ки бедитор шуд.
В-он севум, он олим, к-андар ҷаҳон
Мубтало гардад миёни аблаҳон.
З-он ки аз иззат ба хорӣ омадан,
Ҳамчу қатъи узв бошад аз бадан.
Узв гардад мурда, к-аз тан вобурид,
Навбурида чунбад, аммо не мадид.
Ҳар кӣ аз ҷоми аласт ӯ хӯрд пор,
Ҳасташ имсол офати ранҷу кумор
В-он ки чун сағ з-асл қаҳдонӣ бувад,
Кай мар ӯро хирси султонӣ бувад?
Тавба ӯ ҷӯяд, ки кардаст ӯ гуноҳ,
Оҳ ӯ гӯяд, ки гум кардаст роҳ

ДАР СИТОИШИ МОДАРОН

(Бахшида ба рӯзи модар)

- Зан зеботарин, боарзиштарин ва охири ҳадаи осмонист.
- Зан маҳзани асрори хилқат аст.
- Ибодат ва бандагии Худо, бояд аз итоғат ба модарон оғоз шавад.
- Ҳуруфи сарнавишти башарият дар шири модарон ниҳон аст.
- Як сарриштаи саъодати зиндагӣ дар дасти зан аст.
- Ҳамаи мардон барои осойиш ва саъодати худ ниёзманд ба занонанд.
- Зан қабл аз ҳама нардбони уручи инсоният аст.
- Зан на танҳо гули баҳории иҷтимоъ ва ё парваришдиҳандаи занон ва мардон арҷманд аст, балки намунаи комили камол аст.
- Аз як сӯй зан мазҳари табиғат ва шоҳкорҳои Худованд аст ва аз сӯи дигар холиқи зебой-
иҳост.

Аз "Уручи инсоният"



МУАССИС:

ДОНИШГОҲИ ДАВЛАТИИ КҮЛОБ
БА НОМИ АБУАБДУЛЛОҲИ
РУДАКӢ

ҲАЙАТИ МУШОВАРА:

МИРАЛИЗОДА АБДУСАЛОМ,
доктори илмҳои педагогӣ, профессор,
ректори Донишгоҳи давлатии Кӯлоб
ба номи Абуабдуллоҳи Рудақӣ

КАРИМОВ САМАРИДДИН,
доктори илмҳои химия, профессор,
узви пайвастаи АМТ

ИБОДОВ МАҲМАДУЛЛО,
доктори илмҳои фалсафа, профессор

ЧУМЪАХОН АЛИМӢ,
доктори илмҳои филологӣ, профессор

ХОЛИҚЗОДА АЙНИДДИН,
номзади илмҳои филологӣ, дотсент

ХУДОЙДОДОВА ШАРОФАТ,
номзади илмҳои филологӣ, дотсент

ҒУЛОМОВ ИСЛОМ,
доктори илмҳои педагогӣ, профессор

АБДУЛЛОЕВ МАҲМУД,
доктори илмҳои таърих, профессор

МИРЗОЕВ САЛИМ,
доктори илмҳои педагогӣ, профессор

ИЗЗАТУЛЛОЕВ КУГАН,
номзади илмҳои педагогӣ, дотсент

ЗАФАР МИРЗОӢН,
ховаршинос, профессори фахрии
донишгоҳ

РАФИЕВ САФАРҲОН,
номзади илмҳои педагогӣ

НАЗАРОВ ҲОТАМ,
номзади илмҳои педагогӣ

САРМУҲАРРИР:
ҶАҲОНГИР РУСТАМШО,
номзади илмҳои филологӣ

КОТИБИ МАСЪУЛ:
ҒАДОМАД ЗУЛФИЕВ,
номзади илмҳои филологӣ

Андеша ва ақидаҳои нашршудаи
шахсии муаллифон дар мақолату
гузоришҳо ақидаи расмии ҳайати
эҷодии рӯзнома маҳсуб намешавад.
Дурустии асноду далели мақолаҳо ба
уҳдаи муаллифон аст.

Рӯзнома дар ҚДДМ
“Мега-принт” ба тағй расидааст.
Адади нашр 5000

Нашрия дар Вазорати
фарҳанги Ҷумҳурии Тоҷикистон №030/
РЗ-97, 30.08.2017 аз нав ба қайд
гирифта шудааст.

Маводҳо бо забонҳои
тоҷикӣ, русӣ ва англисӣ нашр мешаванд.
Рӯзнома тариқи обуна дастрас
мегардад.

НИШОНӢ:

735360. ш.Кӯлоб, кӯчаи С. Сафаров 16
E-mail: anvor.donish@kgu.tj
Телефон: корӣ: (83322) 3-31-15,
мобилӣ: 985-16-75-69; 981-00-02-19